

سه‌بارەت بە مەنشووری مەهسا

ناوەڕۆک و واژۆکه‌رانی

تاھیر قاسمی

مارسی ۲۰۲۳

دوای تېپه رېوونی نيزیک به شەش مانگ به سەر شوږشی ژينادا،  
سەرەنجام گروپیک له کەسانی ئيراني ديار له سەر ميديا و له توره  
کۆمه لايه تيبه کان، که دوای يه کهم کۆبوونه وهی به ئاشکرايان له  
هۆلئیکي زانستگای جورج تاونی ئەمریکا، به "گروپي جورج تاون"  
ناسران، به رنامه يه کيان بو چۆن بيه تي به رپوه بردنی ئيراني دوای  
کۆماری ئيسلامي بلاو کرده وه. گروپه که ناوی "مەنشووری  
هاوپه يمانی و رپکخستن بو ئازادی" يان له سەر به رنامه کەيان  
داناوه و وشه کانی پیکهاتهی ئەو ناوه شيان به زمانی فارسی وا  
هه لېژاردووه که پیتی يه کهمی هەر کام له و وشانه به يه که وه ناوی  
"مهسا" پیکبئین. به و پييهش مەنشووره کەيان ناو ناوه  
مەنشووری مهسا.

گروپه که پيش کۆبوونه وهی جورج تاون شەش کهس بریتی له؛  
رهزا په هله وی، حامیدی ئيسماعيليون، مه سيح عه لینه ژاد،

نازەنین بونیادی، عەلی کەرىمى و گولشيفته فەراھانى بوون.  
یەكەم كاری نیوہاوبەشیشیان بلاوکردنەوہی دەقیكى ھاوبەش  
بۆ پیرۆزبای سەرى سالى زایینی ۲۰۲۳ لە تۆرى كۆمەلایەتی  
تویتر و لە سەر ئەكاونتەکانی خۆیان بوو. لەراستیدا تویتر و رادەى  
فالوویرەکانی ئەو كەسانە ھۆكاری ھەرە سەرەكى سەپاندن یان  
خۆسەپاندنی ئەو شەش كەسە بە ناوی "رېبەرانى ئۆپۆزىسیۆنى  
كۆمارى ئىسلامى لەدەرەوہى ولات" بوو. دەكرى بلىین تائە و كات  
ئەكاونتەکانیان لە تویتر گەورەترین سەرمايەى سیاسى ئەوان  
بوو؛ لە كاتى ئامادەکردنی ئەم بابەتەدا، عەلى كەرىمى ۱ میلیۆن و  
حەوسەد ھەزار، رەزا پەھلەوى ۱ میلیۆن و دووسەد ھەزار،  
گولشيفته فەراھانى ۱ میلیۆن، حامید ئىسماعیلیون ۷۴۰ ھەزار،  
مەسیح عەلینەژاد ۷۱۷ ھەزار و نازەنین بونیادی بە ۵۷۰ ھەزار  
زیاترین رېژەى فالوویرى تویتریان لەنیو ئىرانىیەکانى چالاک لە  
تۆرى كۆمەلایەتی تویتردا ھەيە. لە كۆبوونەوہى جۆرج تاوندا و  
بە پەيوەستبوونی ھەر یەك لە شیرینی عیبادى (لە تویتردا زۆر  
چالاک نییە) و عەبدوڵلا موھتەدى (۱۸ ھەزار فالوویر)،

گروپه که بوو به ههشت کهس بهلام دواجار و به بی  
پوونکردنهوه، ناوی ههر یهک له عهلی کهریمی و گوئشیفه  
فهرهانی له لیستی ئیمزاکانی مهنشوره کهی جوړج تاوندا نههات  
و له کوپوونهوه کانی دواتری گروپه کهشدا ئیتر بهشدار نهبوون.  
بهو حالهش له خوارهوه به کورتی ههئوئسته لهسه ر کهسایهتی  
سیاسی ههر کام له وههشت کهسه ده کهین:

۱. له نیو ئه وههشت کهسه دا کهسایهتی ههره دیار، ناسراو و  
دهسترؤیشتووی گروپه که رهزا په هلهوی یه. ئه وه لیه ههد و  
جیگره وهی محهممه د رهزا په هلهوی دوااین شای ئیرانه. دوا  
مردنی باوکی، سوئندی پاشایه تی خواردووه و کاندیدای بی رکا بهری  
رهوتی سه لته نه تخواز بو به دهسته وه گرتنی دهسه لاتی پاشایه تی له  
داهاتووی ئیرانی دوا ی رووخانی کووماری ئیسلامی یه. ئه وه هم  
ناوبانگی شاهانه ی باوک و باپیری له پشته و هه میش ئه و پوول  
زوره ی بو ماوه ته وه که دوا ی هه لاتن له ئیران، دایک و باوکی

له گهڻ خويان هيٺيان يان له ولاتاني رڙئاوادا پاشه كهوتيان  
كردبوو. بهوهش رڙانه چهندين ميدياي فارسزمان پشتيواني لي  
دهكهن و بوي له تهپلي پاشايه تي ددهن. هاوڪات له لايهن  
رڙيهه كي بهرچاو له ئيرانيان دهرهوهي ولاتيش به توندترين و بي  
تهحه مولترين شيوه پشتيواني دهكري. دهيان حيزب، رڙيخراو و  
پڙيهه ته ي وهك حيزبي مهشرووته ي ئيران، رڙيخراوي  
مهشرووته خوازان، حيزبي پانئيرانيست، شورا ي ميلي ئيران،  
حيزبي ئيراني نهوين و... بو پشتيواني له گهراڻهوهي تهو بو سهر  
تهختي پاشايه تي دامه زراون و پشتيواني دهكهن. ويڙاي تهوانه، له م  
سالانه ي دواييدا ژمارهيه كي بهرچاو له چالاڪاني سهر به حڪومته تي  
ڪوماري ئيسلامي، به هو ي شكستي بالي ئيسلاح ته له ب يان  
راسته وخو له لايهن ناوهنده نه منيهه تيهه ڪاني رڙيمهوه، له  
دهرهوهي ولات و له دهوري رهزا په هلهوي ڪوبوونه تهوه. تهوانه  
گرينگترين پڙسونيلي سياسي تهو پڙيڪدين. ته نانهت بهشي زوري  
تهنداماني نيو گروپي جوڙج تاونيش له بالي ريفورمخوازي نيو  
رڙيمي ئيرانهوه هاتوون. زوربه شيان ڪيشه ي تهوتويان له گهڻ

گەرانه‌وهی سیستمی پاشایه‌تی و پاشایه‌تی "ره‌زا په‌هله‌وی دووه‌م" یان "په‌هله‌وی سی‌هه‌م" نییه.

ره‌زا په‌هله‌وی له‌راستیدا له هه‌موان زیاتر پیوستی به بوون له گروپی جورج تاوندا هه‌یه. ئەو نوینه‌رایه‌تی ده‌سه‌لاتیکی رووخیندراو له‌لایه‌ن خه‌لکی ئێران و ده‌رکراو له‌و وڵاته‌ ده‌کا. بۆ ئەوه‌ی بگه‌ریته‌وه سهر گۆره‌پانی سیاسی ئێران، پیوستی به وه‌رگرتنی جوریک مه‌شرووعیه‌تی رێژه‌پی له خه‌لک یان له ئۆپۆزیسیۆنه. مه‌شرووعیه‌تیک که له شه‌قامه‌کانی ئێران‌ه‌وه بۆی ده‌سته‌به‌ر نه‌کرا. به‌پێچه‌وانه‌ی سه‌ره‌ه‌لدانی سالی ۹۸ که دروشمی "ره‌زا شا رۆحت شاد" دروشمیکی سه‌ره‌کی بوو و سه‌لتنه‌تخوازه‌کان ئەوه‌یان وه‌ک خواستی خه‌لک بۆ گه‌رانه‌وه‌ی ده‌سه‌لاتی پاشایه‌تی لیکدايه‌وه و مانۆریان له‌سه‌ر دا، له شۆرش‌ی ژینادا که‌مترین دروشم و پشتیوانی له‌و ره‌وته به‌ر گوی‌ که‌وت. ئەوه بوو که دوا‌ی ناهومیدی له شه‌قام، سه‌لتنه‌تخوازه‌کان هه‌ولیان دا ئەم مه‌شرووعیه‌ته له رێگای به‌رێخستنی که‌مپه‌ینیک

به ناوی "دانی وه کالەت به شازادە" قەرەبوو بکەنەوه. به لام دواي  
ماوهيه کي زۆر و بانگەشەي چەندین مێدياي به هیز، له وه شدا سەر  
نە که وتن و رێژەي وه کالەتدەران سەرەرای هەموو فرت و فیلەکانی  
به کارهینانی ئینترنیت چەند سەد هەزارى تێپەر نە کرد. دواي ئەوه  
بوو که رەزا پەهلهوی ناچار بوو له بورجی عاج دابهزی و فەرمانی  
ئۆتووبووسی جۆرج تاون بسوورپێی. تا به لکو له پەنا که سانیکي  
دیکه دا و به ناوی ئۆپۆزیسیۆن ئەم مەشرووعییه ته دەسته بهر بکا.

۲. **حامیدی ئیسماعیلیون** تا پێش ئەنگوترانی فرۆکه ئۆکرانییه که  
که تێیدا ژن و مندالە که ی ئەویش بهرکه وتن، نووسەر و شاعیریکي  
که مناسراو بوو. دواي ئەوه ی بوو به وته بیژی بنه ماله کانی  
قوربانیانی ئەو فرۆکه یه، ناسرا. یه کهم ههنگاوی سیاسی ئەو،  
بانگهواز بو خۆپیشاندانی ئێرانییه کان به مەبهستی پشتیوانی له  
شۆرشی ژینا، له شاری ئۆتاواي کاناډا بوو که به مەزهنده په نجا  
ههزار کهس تێیدا به شدار بوون. ئەوه به سەرکه وتنیکي گهوره بو

ئەو و بۇ شۆرشى ژىنا ھەژمار كرا. ھەمان بانگەواز لە شارى بېرلىنى  
ئالمان بە بەشدارىي ھەشيمەتتىكى نىزىك بە سەد ھەزار كەسى،  
ناوى ھامىدى زياتر بە گوڭى خەلك لە نىوخۆ و دەرەو ھەگەياندا.  
ئەو بە رەچەلەك خەلكى شارى ئەراكە بەلام لەدايكبوو و  
گەرەبووى شارى كرماشانە. بەو ھاوەرپوان دەكر او ك لاگرتىكى  
مافە نەتەوايەتتە كانى كورد و نەتەو ھەبندەستە كانى دىكەى ئىران  
دەربكەوى. بەلام لە دارشتنى مەنشورى جۆرج تاوان و لە  
وتووڭرتىدا كە دواى دەرچوونى مەنشورەكە لەگەل  
دۆچەوئەلەى ئالمانى ئەنجامى دا، وا دەرەكەوت و زياتر رۆلى  
پاسا ھەينەرەو ھى گىرا. جگە لەو ھەكە جارىك ئوگرتى خۆى بۇ  
سەقامگىر بوونى دەسەلاتتىكى كوومارى لە ئىراندا دەرپرپو ھە، لەبارى  
سىياسىيەو ھەريچكەيەكى روونى نىيە. تا پىش ئەو رووداوانەش زۆر  
لەنىو سىياسەتدا نەبوو. نەخشى ژنە مو جاھىدىك لەسەر كتتەبىكى  
بە ناوى "گاماسياو ماسى تىدا نىيە"، ئەو گومانەى لەسەر دانا كە  
لە مو جاھىدىنى خەلقى ئىران نىزىكە. لەسەر ئەو ھەم لەلايەن  
مىديا كانى كوومارى ئىسلامى و ھەم سەلتەنەت تەلەبەكانەو ھەم زۆر



جار كهوته ژير رهخنه و گوشار. بهلام ئه و به ههلكوتانه سهر  
رېكخراوى موجهيدين و ئه وه كه ئه و رېكخراوه لهنيوخو  
ناخوشهويسته و لايهنگري نيه، چهند جار ئه وهى وهك  
تومهتيك شيلگيرانه رهد كردوته وه. ئه م بهزمى له نال و بزماردانهى  
سه بارهت به موجهيدين چهندان جار دووپات كردوته وه. ههر  
جاري كه له قسه كانيدا چراسه وزىكي بو موجهيدين داگيرساندې  
دواتر له ژير گوشارى به دهنهى سه لته نهت ته له به كاندا  
هه ليكوتاهه ته وه سهر كارنامه و پيگهى موجهيدين له ناوخوي  
ئيران. به و هه لسوكه وتانهى گومان ده كرى زياتر له شهش  
كه سه كهى ديكه سنووربه ندى له گه ل رهزا په هله ويده هه بي به لام  
له گه ل تيپه رپووني زه مان، ئه و سنووربه ندييه كال و كالتر  
بو وه ته وه.

حاميد وهك زوربهى ئەندامانى گروهه كه حيزبيكي سياسى له پشت  
نيه. بي جگه له هينديك چالكي بو پشتيوانى له كانديدا كاني  
ئيسلاح ته له ب له هه لباردنه كاني كوومارى ئيسلامى دا و دواتر

وتەبېژى بىنەمالەكانى قوربانىانى فرۆكە ئۆكرائىنىيە كە و بانگەواز بۆ  
چەند خۆپېشاندىان لەم چوارچۆپەيەدا، پىشتىوان و پىشىنەيەكى  
سىياسى نىيە.

۳. مەسىحى عەلىنەزاد لە سەردەمى دەولەتى ئىسلاھاتى  
مەممەدى خاتەمىدا لە رۆژنامەكانى سەر بە بالى ئىسلاھاتدا  
دەستى بە كارى رۆژنامەنووسى كرد. سەردەمىك ھەوالنىرى  
پارلمانى ھەوالدەرى ئىرنای سەر بە دەولەتى جەمھورى ئىسلامى  
بوو. دواى سەركوتى سەرھەلدىانى بزووتنەوھى سەوز پەرەوازى  
دەرەوھى ولات بوو بەلام ۋەك رۆژنامەنووس و مېدىكارىكى  
لېھاتوو لە تىكۆشانى مېدىيىي دژ بە رېژىمى تاران نەوھستا. بەو  
حالەش كەم و زۆر ۋەفادار بە رەوتى ئىسلاھ تەلەبى مایەوھ. بە  
جۆرىك كە لە دوا ھەلېژاردنى سەركۆمارىدا، لە دەرەوھى ولاتەوھ  
پىشتىوانى لە ھەسەنى رووحانى كرد. بەلام كارنامەى سەركۆمارى  
رووحانى لەوھ خراپتر بوو كە مەسىح و كەسانى دىكەش لە

دهره وهی ولات پی وهفادار بمیننه وه. به وه ریخستی که مپهینی  
"چوارشه ممه سپی یه کان" و "ئازادییه په نامه کییه کان" رۆئی باشی  
له هاندانی ژنان بو لادانی حجاب و جوابنه دانه وه و  
به رهنگار بوونه وه له حاند کۆماری ئیسلامیدا گێرا. له دهره وهی  
ولاتیش به که لکوه رگرتن له تلویزیۆنه فارسی زمانه کانی وه ک  
دهنگی ئەمریکا، توانی دهنگی خۆی به ناوخۆی ولات بگه یه نی.  
دوای سه ره ه ل دانی شو رشی ژینا، لیبراوانه تر هاته مه یدان و توانی  
له ئاستی به رزدا چاوی به ژماره یه ک له به رپرسیانی پایه به رزی  
ولاتانی رۆژئاوا بکه وی.

به لام سه ره رای ئەوانه، مه سیحیش وه ک حامیدی  
ئیسما عیلیون، هه وه له کانی تاکه که سین و حیزب و ریک خراویکی  
سیاسی له پشت نییه. بیجگه له دژایه تی له گه ل کۆماری ئیسلامی،  
رووخانی ئەو رژی مه و گه یشتن به هیندی ک ئازادی به تایبه ت له  
بواری کۆمه لایه تیدا، به رنامه یه کی سیاسی روونی بو داها تووی  
ئیران نییه. ئەو پیوه ندی دۆستانه ی له گه ل بنه ماله ی په هله ویدا

ههيه و تا ئیستا ناتهبای خۆی له گه‌ل گه‌رانه‌وه‌ی سه‌لته‌نه‌ت بۆ ئێران و به‌پاشایه‌تی گه‌یشتنی ره‌زا په‌هله‌وی له‌خۆی نیشان نه‌داوه.

٤. نازنین بونیادی به‌ مندالی له‌ گه‌ل بنه‌ماله‌که‌ی چووه‌ته‌ ده‌ره‌وه‌ی ولات و له‌ بریتانیا گیرسایه‌وه. خویندنی له‌ بواری سینه‌مادا له‌ ویلایه‌ته‌ یه‌گرتوووه‌کانی ئەمریکا درێژه‌ پێ دا و وه‌ک ئەکته‌ریکی سینه‌ماپی ده‌ستی به‌ کار کرد. له‌په‌نا کاری سینه‌مادا له‌ بواری مافی مرۆفیش چالاک بووه. ساڵی ٢٠٠٩ بوو به‌ وته‌بیژی رێکخراوی لیبوردنی نیونه‌ته‌وه‌پی. پشتیوانی له‌ سینه‌ماکارانی به‌ندکراو محهمه‌د ره‌سوول ئۆف و جه‌عفر په‌ناهی، پشتیوانی له‌ و ئەمریکاییانه‌ی له‌ لایه‌ن جمهوری ئیسلامیه‌وه‌ به‌ندکراون و پشتیوانی له‌ به‌یاننامه‌ی ئەو چوارده‌ که‌سه‌ی له‌ ناوخۆی ولاته‌وه‌ داوای ده‌ست له‌ کارکێشانه‌وه‌یان له‌ عه‌لی خامنه‌پی کردبوو، ئەویان زیاتر ناساند.



دوای ئەو هی ناوی گولشیفته له لیستی واژۆکانی مەنشووری  
جوړج تاوندا نەبوو، له کوړ و کوڤوونەووەکانی ئەو گروپەش  
چووهدەر و ئیدی وەک ئەندامیکی گروپە که حیسابی بو ناکری.

٦. **عەلی کەریمی** یە ک له خۆشەویست ترین یاریزانەکانی میژووی  
فووتبالی ئێرانە. له نیوخۆی ئێران زۆر جار ولامی کاربەدەستانی  
رێژی می نەدەدایەو و وەک یاریزان و دواتر فووتبالییەکی سەرکیش  
و تارادەییەکی بەرھەڵستکار له لای خەلک بە تاییبەت لەنیو لاوانی  
ئۆگری یاری فووتبالدا خۆشەویست بوو. له سەرەتای  
سەرھەڵدانی شۆرشی ژینا، له رپی تۆرە کۆمەلایەتیەکانەو و بە  
ئەکاوتنە پر فالۆویرەکانی له تویتێر و ئینستاگرام پشتیوانی لەو  
سەرھەڵدانە کرد. دواتر زاندراکە له ولاتی ئیمارات نیشتەجی یە.  
رێژیم له رینگای جوړاوجۆر ھەولێ دا بیگەرینیتەو و بو نیوخۆی  
ولات بەلام سەرکەوتوو نەبوو. تا سەرەنجام له ولاتی ئالمان  
گیرسایەو. ئەویش زیاتر له گولشیفته، پیی وایە ئیستا باس له

دارشتنه وهی ئیرانی داهاتوو خیانه ته. له و کهسانه یه که به ئاشکرا پشتیوانی له رهزا په هله وی کردوو و وه کاله تی خوئی له باری سیاسیه وه به ئه و ئه سپاردوو. ئه ویش ناوی له لیستی واژوکانی جوړج تاوندا نه بوو و له کوښوونه وه کانی دواتری گروپه که شدا ئیتر نه بیندرا.

۷. شیرینی عیبادی پاریزهر و مافناس تا پیش له کانیدابوون و وه رگرتنی خه لاتی ئاشتی نوبیل ئه گهرچی به وه ئه ستو گرتنی دوسیه ی جوړاوجوړ له دادگاگانی ئیران توانیبووی تا راده یه ک خوئی بناسینئ، به لام که سایه تییه کی زوړ ناسراو نه بوو. دوی وه رگرتنی خه لاته که نه گه رایه وه ناوخو و له دهره وه ی ولات گیرسایه وه. له باری سیاسیه وه هیلئیکی روون و ئاشکرای نییه و زیاتر وه ک چالاکیکی بواری مافی مروّف ناسراوه.

بیجگه له رهزا په هله وی، خالی هاوبه شی ههر شهش که سی سه ره وه که م ئه زموونیان له کاری سیاسیدا، نه بوونی حیزب و بی پشتیوانه پی ریکخواه پی و سیاسی، دژایه تی نه کردنیان له گه ل

گه رانه وهی دهسه لاتی پاشایه تی بو ئیران، به گرینگ نه زانی نی سیستمی حکوومه تی دوا ی کۆماری ئیسلامی و رابردووی نزیکیه تی بیان له گه ل بای ئیسلان ته له بی حکوومه تی کۆماری ئیسلامیه. به لام له م نیوه دا که سایه تی که سی هه شته م له گه ل ئه وان جیاوازی زۆری هه یه.

۸. **عه بدو للا موهته دی سکرته ری کۆمه له ی شو رشی گه ری** زه حمه تکیشانی کوردستانی ئیرانه که به فارسی ناوی "حزب کومه له کردستان ایران" ی بو داندراوه. چونکه لایه نی دیکه ش به ناوی کۆمه له تیکۆشانیان هه یه، له م بابه ته شدا هه ر به ناوی "حیزبی کومه له" ناوی دی. تا پیش له یه گگرتنه وه ی له گه ل کۆمه له ی زه حمه تکیشانی کوردستان، له نیو حیزبه کهیدا به رهه لست و ره خنه گری نه بوو. دوا ی یه گگرتنه وه ی دوو بای حیزبی دیموکرات و دواتر دوو بای کۆمه له که پیشتر ئه و چواره به یه که وه "ناوهندی هاوکاری حیزبه سیاسییه کانی کوردستانی ئیران" یان پیکده هینا، به کرده وه نیوه ی ئه و ناوهنده و له سه ر



میدیاکانی سەر بە رەوتی سەلتەنەتیش وەک وتەبیژی ناوەند و لە راستیدا وتەبیژی هەردوو حیزب خۆی نیشان دا. ناوەندیەک کە رێبەری راستەوخۆ و ناراستەخۆی خۆپیشاندانەکانی شەش مانگ شۆرشێ ژینای لە رۆژەهەلاتی کوردستان کرد و بەوەش موهتەدی توانی لەنیو فارسەکان و ئێرانییەکاندا پیگەیه کی قائمتر بوخۆی دەستەبەر بکا.

لەباری هێلی سیاسییەوه موهتەدی کارنامەیه کی ئالۆزی تۆمار کردوو؛ یە ک لە دامەزرینەرانی سازمانی کۆمەلەهی شۆرشگێری زەحمەتکێشانی کوردستانی ئێرانە. کۆمەلەهی سەرەتا رێکخراویکی کوردی چەپ بوو. دواي ئینقلابی ئێران یە کەم جیژنی سألرۆژی دامەزرانی کۆماری کوردستانی لە بوکان کردەوه. نەفسی هەلئزاردنی ناوی کۆمەلەش گوشەنیگایە کی لە کۆمەلەهی ژیکاف وەک بناخەهی دامەزرانی حیزبی دیموکرات و کۆماری کوردستان بوو. بەلام لەژێر دوخی چەپایەتی سەردەم و رێبەرانی کومونیسیتیدا، کۆمەلە بەرەبەرە لە کوردایەتی دوور کەوتەوه و سەرەنجام بە

دامه زرانی حیزبی کومونیستی ئێران، رینگایه کی دیکه ی گرتە بەر. رینگایه ک که کوردایه تی به شووره پی ده زانی. موهته دی زۆر زوو خۆی له گه ل ئەو حیزبه و ریبازه کومونیستیه که ی ریکخست و بوخۆی چەند دەوره سکریتی ریبی کومونیست و کۆمه له ریکخراوی کوردستانی ئەو حیزبه بوو. به لام ئەو پرۆژه یه ش سەر نه که وت. حیزبی کومونیست تووشی قه تیسمانه وه و کیشه ی نیوخۆی هات. ئەوانه ی له گه ل ریبه رانی کۆمه له، حیزبی کومونیستیان پیکه ینا بوو، جیا بوونه وه و حیزبی کومونیستی کریکاری ئێرانیان ساز کرد. موهته دی سهرتا بوخۆشی له گه ل ئەو ره وته بوو به لام دواتر په شیمان بوویه وه و نه چوو. ئەوانه ی که مانه وه درێزه یان به هه مان چارتی ریکخراوه پی حیزبی کومونیست و کۆمه له وه ک شاخه ی کوردستانی حیزبه که دا. به لام سالی ۲۰۰۰ له ژیر باندۆری دۆخی باشووری کوردستان، له حیزبی کومونیست و شاخه کوردستانییه که ی جیا بووه و کۆمه له ی شوڕشگی رپی زه حمه تکیشانی کوردستانی ئێرانی پیکه ینا. ئەمجاره حیزبه که ی وه ک حیزبیکی نه ته وه پی نیشان دا که شان له

شانی حیزبی دیموکرات بدا. چاره‌سەری کیشەیی کورد لە ئێرانی بە دامەزرانی ئێرانیکی فیدرالی لە ژێر تەئسیری عێراقی فیدرالد، گری دایەو. لەو ماوەیەشدا هەوڵی دا خۆی بگەییەنیتەو سەر ئاستی حیزبی دیموکرات و لە گەڵ ئەم حیزبە هاوشانی بکا. بەلام لەپەنای ئەوەدا ئۆگرتی خۆی بو نیزیکیبوونەو لە گەڵ هیز و کەسایەتیە فارسە ناوەندگەراکان نەشاردۆتەو. لەو پیناوەشدا ئامادە بوو بە هەرزانی لە گەڵیان بسازی تا جیگایەکی بو خۆی و حیزبەکی لەنیویاندا بکاتەو. بە واتایەکی دیکە لە ریبەری حیزبی کومونیسیتەو تا ساز کردنی حیزبیکی ناسیۆنالیست و سەرەنجام تیکەلبوون لە گەڵ رەوتە هەرە راستگەرا و پاشایەتیخوازەکانی ناوەند، بەشیک لە ریکە نالیکەکانی ریبازی سیاسی تا ئیستای عەبدوڵلا موهتەدی بوو.

لە راستیدا ئەو "مەنشووری مەهسا"ی لە بەرنامەییکی گروپیەو و لە کۆریکی سەلتەنەتەلەبیەو بو ریکەوتننامە و بەرنامەییکی بو بەرپۆهبردنی ئێرانی داهاوو گواستووتەو و بو کورد

گرینگایه تی و ههستیاری پیداو، واژۆی عهبدوڤلا موهتهدی و بوونی ئەو له گه‌ل گروپه‌که‌یه. ئەویش نه‌ک ته‌نیا وه‌ک که‌سایه‌تییه‌کی کورد و سکرته‌ری حیزبێکی کوردی به‌لکو سکرته‌ری یه‌ک له‌ دوو لایه‌نی پیکه‌ینه‌ری ناوه‌ندی هاوکارپ حیزبه‌کانی کوردستانی ئێران. ناوه‌ندی‌ک که‌ دوای مه‌رگی ژینا رۆلی گرینگ و سه‌ره‌کی هه‌بوو له‌ رێبه‌ری کردنی خۆپیشان‌دان و مانگرته‌کانی رۆژه‌لاتی کوردستاندا. ئەو خۆپیشان‌دان، مانگرتن و قوربانیدانان‌ه‌ی که‌ له‌ سه‌ره‌له‌دان‌ه‌دا کوردستانیان کرد به‌ "چاو و چرا"ی خه‌لکی راپه‌ریوی ئێران. هه‌ر ئەوه‌ش پشتیوان‌ه‌ی عه‌بدوڤلا‌ی موهته‌دی بوو تا وه‌ک نوینه‌ری ئەو "چاو و چرا"یه له‌و کۆره‌دا جێی خۆی بکاته‌وه. ئە‌گه‌ر موهته‌دی له‌گه‌ل ئەم گروپه‌ نه‌با، گروپه‌که‌ ر‌واله‌تی راسته‌قینه‌ی سه‌لته‌نه‌ت ته‌له‌بی، فارسایه‌تی و ناوه‌ندگه‌رای خۆی به‌ روونی نیشان ده‌دا و له‌لای نه‌ته‌وه‌کانی دیکه‌ گرینگ‌ی ئەوتۆی نه‌ده‌بوو. ته‌نانه‌ت لای ناوه‌ندگه‌راکانیش ئەو سه‌نگ و قورساییه‌ی نه‌ده‌بوو. نزیک به‌ ته‌واوی ئەندامانی گروپ خۆیان به‌ فارس، ناوه‌ندگه‌رای ئامال

سه‌لته‌نه‌تخواز و ئە‌گەر مە‌زهە‌بیشیان بو‌ گ‌رینگ بی، ئە‌وه شیعە‌ی دوازده ئیمامین. بە‌لام موهته‌دی له‌نیو‌گروپه‌که‌دا به‌ ته‌نیا جی‌گای نو‌ینه‌ریکی کورد، نو‌ینه‌ری نه‌ته‌وه‌ بنده‌سته‌کانی ئی‌ران، نو‌ینه‌ری سوننه‌ مە‌زهە‌به‌کان و که‌مایه‌تییه‌ ئایینییه‌کانی تری بو‌ پر کردوونه‌ته‌وه‌. ریککه‌وتنیکیش که‌ له‌نیوانیاندا هاتوو‌ته‌ ئاراهه‌، له‌ راستیدا ریککه‌وتنی نیوان ره‌زای په‌هله‌وی وه‌ک که‌سیک که‌ مرخی له‌ تاج و ته‌ختی پاشایه‌تی خو‌ش کردوو‌ه و عه‌بدو‌ل‌لای موهته‌دی وه‌ک سکرته‌یری حیزبکی کوردی له‌ ئی‌رانه‌.

به‌لام سه‌ره‌رای ئە‌وه که‌ موهته‌دی له‌و کۆره‌دا راسته‌وخۆ یان ناراسته‌وخۆ به‌ رواله‌ت نو‌ینه‌رایه‌تی چه‌ندان لایه‌نی ژێرده‌ست و سه‌ملیکراو ده‌کا، مە‌نشوو‌ریک که‌ له‌نیوان ئە‌و گروپه‌دا واژۆ‌کرا، ره‌زامه‌ندی رێژه‌ی هیچ لایه‌ک له‌وانه‌ی ده‌سته‌به‌ر نه‌کرد. کاردانه‌وه‌کان به‌ مە‌نشوو‌ر و ناوه‌رۆکه‌که‌ی له‌نیو‌هه‌موو ئە‌و لایه‌نانه‌دا زۆر نیگه‌تیف بوو. ئە‌وه‌ی قسه‌ی له‌باره‌یه‌وه‌ کردوو‌ه، ره‌تی کردۆته‌وه‌. له‌ کوردستانیش پشتیوانه‌کانی به‌شیک له‌

ئەندامانى حىزبەكەى خۆى كە ئەويان پى لە حىزبەكەيان و لە  
نەتەوہكەيان گرینگترە، بەشېك لە خزم و ھاوہەشېرەتەكانى لە  
بنەمالەى ئاغاوتى دېبوكرى و ئاغاوتى تر بوون. تەنانەت حىزبى  
كۆمەلەش بە فەرمى پشتىوانى خۆى لەو مەنشورە و لە ئىمزاى  
سكرتېرەكەى دەرنبەرى و راگەيەندراو و بەياننامەيەكى لەبارەيەوہ  
بلاو نەكردەوہ. بەويپيەش، بە سەرنجدان بە سوننەتى پيۋەندى  
نيوان سەرۆك ھۆزانى عەشېرەتى دېبوكرى لە گەل دەسەلاتەكانى  
پاشايەتى، ھەولئى موھتەدى زياتر وەك ھەولئىكى بنەمالەپى و  
عەشېرەپى دەچئ بە مەبەستى نۆژەنكردنەوہى پيۋەندى ھۆزەكەى  
لە گەل دەسەلاتى پاشايەتى و جئ خۆشكردن بۆ داھاتووى خۆيان  
لە ئەگەرى گەرانەوہى سىستىمى پاشايەتى بۆ ئېران. ھەلبەت لە  
سەر حىسابى كورد و ناوہندى ھاوكارى و پشتىوانى بەشېك لە  
حىزبەكەى خۆى، حىزبى كۆمەلە. موھتەدى پيشتريش ھەز و  
خولياى خۆى بۆ نيزىكبوونەوہ لە دەسەلاتى پاشايەتى لە تاران  
نەشاردۆتەوہ و ھەولئى داوہ لە رېگاي نەنكيەوہ رەچەلەكى  
بنەمالەپى و عەشېرەتى خۆى بگەيەنيتەوہ سەر ئەمير كەبىر و

ناسره دین شای قاجار. دیاره له په یوه ست بوونی به ئەم گروپه و له واژۆی ریککه وتنه که دا کۆمه لیک قازانجی میدیایي و په ننگه داراییش بوخۆی و بو حیزبه که ی دهسته بهر بکا و ئەوه حاشا هه لنه گره. به لام له به رامبه ر ئەوه دا به و کاره ی؛

- که لینی زیاتری خسته ناو کورد و ناوهندی هاوکارپی لاواز و نیوه گیان کرد

- بیژاری، په خنه و گوشاری زۆری چالاکانی سیاسی کوردستان و لایه نه سیاسییه کانی خسته سه ر حیزبه که ی خۆی.

- به راده ی قورسایي خۆی مه شرووعییه تی پیشکەش به رهزا په هلهوی و رهوتی سه لته نه تخوازی کرد بو گه رانه وه سه ر گۆره پانی سیاسی له ئیران.

ئەوه وپرای واژۆی ناوه روکیکی لاواز و به زیانی کورد که له راستیدا به جوړیک سه رکه وتن و دانی ئیمتیازی زیاتر به رهزا په هلهوی ئەژمار ده کری.

## مەنشور و ناوەرۆكەكەى

ئەو رېككەوتنەى كە لە نىوان گروپە شەش كەسىيە كەدا ھاتە ئاراو، ناوى "مەنشور" ى لى نرا. مەنشور وشەيە كى عەرەبىيە لە رەگى "نشر"، بە واتاى بىلاو كوردنەوھى شتى نووسراو. بەلام ھەلبىزاردنى وشەى مەنشور لە ھزر و بىرى خەلكدا زياتر بىرھىنەرەوھى مەنشورەكانى پاشايەتى لە ئىران و لەسەرۋوى ھەموان "مەنشورى كۆرووش" ى ھەخامەنشىيە. بىلاو كوردنەوھى مەنشورى شاھەنشاهى دواى كۆرووش و لە قۇناغە جۇراوجۆرەكانى دىكەى دەسەلاتى پاشايەتیش لە ئىران تا دەسەلاتى ھەمەرەزشاى باوكى رەزا پەھلەوى پاتە كرايەوھ. زياترېنىش ھەر بە واتاى فەرمان و بىريارى كەرەم، بەخشىن و دابەشكردنى مال يان ناسناو لەلايەن شا، بەكار ھاتووه. ئاخىر جارېش ناوى مەنشور بۆ ئەو فەرمانە نۆ بەندىيەى محەممەد رەزا شا داندىرا كە ناوى "مەنشورى شۆرپى سى" لى نرا و تىيدا زەوى بە جووتياران بەخشا. بەو جۆرە ھەلبىزاردنى ناوى مەنشور بۆ ئەو



رېځکه و تنه ی نیوان رهزا په هله وی و ئه وانی تر ده توانی ئاماژه به  
فرمانی پاشایه تی و "به خشینی ملووکانه" بی که رهزا په هله وی  
نوینه رایه تی ده کا. هر چه ند ئه گهر مه نشوور به رېځکه و تنی نیوان  
ئه و شهش یان دوو له و شهش که سهش دابنئین، دانانی ناوی  
مه نشوور بو ئه و رېځکه و تنه گونجاو نییه. چونکه مه نشووری  
کوړووش و پادشایانی دواتر نه به واتای رېځکه و تنی چند که س  
له سه ر رېوشوئینیک یان نووسینی رېځکه و تنه نامه یه ک به لکو بریتی  
له فرمانی که ره می پادشایه. مه گهر ئه وه که سه لته نه تخوازه کان  
بیانه وی کوئی مه نشووری مه هسا وه ک که ره م و به خشینی  
شازاده رهزا په هله وی دهره ق به که مایه تییه زورلیکراوه کان  
پیناسه بکه ن.

وه ک له سه ره تا دا گوترا، "مه نشووری هاوپه یمانی و رېځخستن بو  
ئازادی" وشه کانی به ئانقه ست وا هه لبرئردراون که پیته کانی  
سه ره تای هر چوار وشه به یه که وه ناوی "مه هسا" پیک بینن.  
وه ک ئاماژه به و شوړشه ی که دوا ی کوژرانی ژینا ئه مینی له لایه ن

پۆلیسی کۆماری ئیسلامی، هه‌نگیرسا. مه‌هسا ناوئیکى فارسی، نیشانه‌یه‌ک له هه‌وئى ئاسیميله‌کردنى تاكى كورد و تاپۆکراو له‌سه‌ر ژینا ئه‌مینی بوو. ناوی ژینا ته‌نیا له‌یه‌ک جیگای مه‌نشوره‌که‌دا به‌دوای ناوی مه‌هسا و له‌که‌وانه‌دا هاتوو.

گروپی واژۆکه‌رانی مه‌نشور، ئامانجه‌کانی خۆیان له‌پینج خالدا ده‌ستنیشان کردوو که چواریان پێوه‌ندیان به‌ده‌ره‌وه‌ی وڵات و له‌ده‌ره‌وه‌ش له‌سه‌ر هه‌وله‌جۆراو جۆره‌کان بۆ گوشار خسته‌سه‌ر کۆماری ئیسلامی چر بۆته‌وه؛

۱. گوشاری نێونه‌ته‌وه‌یی بۆ لابردنی ئیعدام و ئازادی زیندانیانی سیاسی

۲. گوشار بۆ ده‌رکردنی بایۆزانی رێژیم له‌وڵاتانی دیموکراتیک،

۳. گوشار بۆ ده‌رکردنی ئه‌وانه‌ی پێوه‌ندیان به‌کۆماری ئیسلامیه‌وه هه‌یه

۴. راکێشانی پشتیوانی وڵاتانی دیموکراتیک بۆ مه‌نشور و له‌راستیدا بۆ گروپی واژۆکه‌رانی مه‌نشور.

۵. هه لبه ستنی رینگه لیک بو گه یاندنی یارمه تی به خه لکی ئیران.  
وه ک ده بیدری نزیک به ته واوی ئامانجه کانی مه نشور هر  
چاوی له دهستی ولاتانی دیموکراتیکه و پتریش هر بو ئه وه  
نووسراوه که سه رنجی ئه و ولاتانه بو پشتیوانی له و گروهه رابکیشی.  
له راستیشدا ئامانجی گروهه که له خستنه بهرچاوی مه نشور و له  
راکیشانی پشتیوانی دهره کی، ده توانی له و خالانه ی خواره وهدا  
دهستنیشان بکرین:

۱. وه رگرتنی پشتیوانی دیپلوماتیک بو ئه وه ی گروهی جورج تاون  
له لایه ن ولاتانی رۆژئاوا وه ک تاکه به دیل و ئالترناتیوی  
حکومه تی کۆماری ئیسلامی بناسن و حیسابیان بو بکری. له وه دا  
سه لته نه تخوازه کان ئامانجیان زیاتر ئه وه یه پيشاوبرکه ی  
موجاهیدینی خه لق بده نه وه و پیش به نفووزی موجاهیدین بگرن  
که شیلگیرترین و ریکخراوترین حیزبی ئیرانییه، دژایه تی قوول و  
بنه ره تی له گه ل سه لته نه تخوازه کان و گه رانه وه ی سیستمی  
ده سه لاتی پاشایه تی بو ئیران هه یه و له دهره وه نفووز و پیوه ندی

بەربلاوى لە گەل ولاتانى جوراوجور لەوانە لە گەل  
كۆمارىخووزەكانى ئەمريكا و لە ولاتانى ئورووپايشدا ھەيە.

۲. ھەرگرتنى يارمەتى دارايى لە ولاتانى دەرھوہ يان ھەولدان بۆ  
ئەستاندى بړىك لەو پوول و سامانەى كۆمارى ئىسلامى كە لە  
ولاتانى رۆژئاوايدا بلۆكە كراوہ، بە ناوى گەياندى يارمەتى بۆ  
خەلكى ئيران بەو جورەى لە خالى كۆتايى ئامانجەكاندا ھاتوہ.

۳. ئيزۆلە كردنى كۆمارى ئىسلامى بۆ ئەوہى تەسليم بى و رىگا بە  
دەستاودەست كردنى ھىمانانەى دەسەلات بەدا. واتە دارپژەرانى  
مەنشور داکۆكى لە ئىنقلابى ھىمانانە و بەدوور لە توندوتىژى  
دەكەن. بە جورىك كە لە ئاكامى ئىنقلابدا دەسەلات بەتەواوى  
نەرووخى و ھەيكەل و ستروكتورى سىستىمى بەرپوہبەرى و  
دامودەزگا ئىدارى، ئەمنىيەتى و سەربازىيەكانى تىكنەچن. بەو  
جورەى مەنشورىيەكان مرخيان لى خوښ كردووه، بە ھوى  
گوشارى دەرەكى و بە پالپشتى بەرپرسانى نارازى كە رەنگە  
لەداھاتوودا لە كۆمارى ئىسلامى ھەلگەرپنەوہ، رپژىم مل بۆ

دهستاودهست كردنى هيمنانه‌ى دهسه‌لات راده‌كيشى. ئەمه له پاراگرافى كۆتايى ئەم بەشەى مەنشووردا ئاماژەى پى كراوه و تىيدا هاتوو؛ هەنگاوه‌كانى دواتر بە بەشدارى ئەكتەرەكانى گۆرەپانى سىياسى ناوخۆى ئىران لەسەر عەدالەت بۆ دەستاودهست كردن، پىكەينانى شورى دەستاودهست كردن و رىڭگانى ئەو دەستاودهست كردنى دەسه‌لاتە بۆ حكومەتتىكى ديموكراتىك، نەتەوه‌پى و سىكۆلار راده‌وهستى.

بە سەرنجدان بەوه كە ئالقەى دەورى رەزا پەهلەوى بە زۆربەى واژۆكەرانى مەنشوورە كەشەوه، لە باى ئىسلاح تەلەبى كۆمارى ئىسلامى تەنراوه، وا ديارە ئومىدى پەهلەوى بە پەيوەستبوونى رىژەيه كى زياتر لە ئىسلاح تەلەبانى حكومەتتیه تا لە دەورى ئەو كۆ بنه‌وه و بە يەكەوه بەرەبەرە كۆمارى ئىسلامى بەرەو سىستمىكى سىكۆلارى پاشايەتى رابگويزن.

خالی یه که می مه نشوور جووری حکومته تی داهاتووی ئیران به ريفراندۆم و به دهنگی خه لک ئه سپاردوو. کاریک که خومه ینیش دوای سه رکه وتنی ئینقلابی ۱۳۵۷ کردی. به و واتایه ههر کام له واژۆکه رانی مه نشووره که و ئه ندامانی گروپی جوّرج تاون ئه گهر جیاوازیه کیان سه بارهت به جوّری حکومه تی داهاتووی ئیران هه بی، ئه وه دوای رووخانی ریژی می ئیستا، له ريفراندۆمی کدا و له ریّ دهنگی خه لکه وه یه کلای ده که نه وه. به و پییه ش مه نشوور ریگی بو گه راندنه وه ی سیستمی پاشایه تی و سه لته نه تی که رهزا په هله وی نوینه رایه تی ده کا، به کراوه پی هیشتوو ته وه. ئه گه ریش وا فه رز بکه ین که ئه ندامانی ئه و گروپه هه رکام لاگری جوّریک سیستمی حکومته ین یان به سه ر دوو یا چه ند به ره دا دابه ش ده بن، ئه وه رهزا په هله وی وه ک نوینه ری سیستمی پاشایه تی شانسی زیاتری له پینج که سه که ی دیکه هه یه. ئه و شانسه به سه رنجدان به ناسراوی رهزا وه ک کوری شا، کارنامه ی پیوه ندپی شا له گه ل و لاتانی جیران و و لاتانی روژئاوای دیموکراتیک، پشتیوانی داموده زگا سه رکوته که ره پارێزراوه کان به و جوّره ی

مه به ستیانه، ده سترۆیشتوی ئابووری و پشتیوانی زۆر و بهربلاوی میدیایی، له رهوتی زهماندا زیاد و زیاتریش ده بێ و دوا جار ده کری پهلوی وهک قارهمان و رزگاریدهری ئێران و ئێرانیان به خه لک بناسیندري.

مادهی دووهه می مه نشوور که ده کری وهک یه کیک له شابه یته کانی ریککه وتنی نیوان رها په هلهوی و عه بدوللا موهته دی چاوی لی بکهین، تایبته به مافی گه لان و جوراوجورییه کانی دیکه ی کومه لگای ئێرانه. ناوه روکی ئەم بهنده بهر له ههر شتیک بیرهینه رهوهی "مه نشووری حقووقی شارۆمه ندی هه سه نی رووحانی" یه که سالی ۱۳۹۵ له کتبه رکیی هه لباردنی سه رکۆماریدا پیشکەشی کرد. نه ک ههر به کاربردنی ناوی "مه نشوور" به لکو له ناوه روکیشدا مه نشووری جورج تاون شتیکی زیاتر له مافی شارۆمه ندی بو نه ته وه کانی ئێران تیدا نییه. له و ماده یه دا وهک هه میشه سه ره تا لایه نی کورد سویند دراوه که

دهبی یه کپارچه پی خاکی ئیران بپاریزی. بو ته وهش که ههستیاری  
بابه ته که له کورد بشاریته وه، دهسته واژه یه کی جیاوازی به کار  
هیناوه؛ له باتی پاراستنی گشتایه تی خاک (حفظ تمامیت ارضی)  
دهسته واژه ی پاراستنی یه کپارچه پی نیشتمان (حفظ یکپارچگی  
سرزمینی) به کار هاتوو که له وه رگی پانی دهسته واژه یه کی عه ره پی  
بو سه ر زمانی فارسی زیاتر نییه.

بابه تی پاراستنی "ته مامییه تی ئه رزی" یان "یه کپارچه پی نیشتمانی"  
له و بابه تانه یه که ههستیاری و پیناخۆشبوونی زۆری لای کوردان  
و نه ته وه مافخوازه کانی دیکه ی ئیران پیکهیناوه. ئه م بابه ته  
له راستیدا هۆی هه لاواردن له نیوان فارس و نه ته وه کانی دیکه ی  
ئیران، به هه ره شه زانیی کورد و نه ته وه کانی دیکه ی ئیران بو سه ر  
گشتایه تی خاک و یه کپارچه پی ولاتی ئیران، فارس به خاون زانین  
و به کۆیله دانانی کورد و نه ته وه کانی دیکه، ئامرازی سه رکوتی ئه م  
نه ته وانه و بیانووی سه ره کی بو نابه رابه ری نه ته وه کان و  
پیشیلکردنی مافه کانیانه. ئه م چه مکه بنه مای تاوانبارکردن به



"تهجزيه تهلهبي" ي خاكي ئيرانه و فارسه كان تهنيا ئه و كاتانه بير له و يه كپارچه پي يه ده كه نه وه كه له گه ل كورد يك يان يه كيكي تر له نه ته وه مافخوازه كان له دانوستاندا بن. واته به ئاشكرا وه ك بيگانه يه ك هه لسوكه وت له گه ل كورد و ئه و نه ته وانه ده كه ن و له هه موو دانوستانيكدا ده بي سه ره تا سويندي هه ره شه نه كردن له يه كپارچه پي خاكي ولات ده رخوا ردي كورد و ئه و نه ته وانه بده ن. به وه ش پيش دانان به هه ر مافيك، كورد وه ك تا وانباري ك ده خه نه حاله تي به رگري له خو كردنه وه. دواتريش هه ر جو ره هه و لي كورد بو ده سته به ر ك ردي مافه كان، ده خريته ناو چوارچيوه ي شكاندي ئه و سويند و به نده ي كه بو پاراستني يه كپارچه پي و گشتايه تي خاكي ئيران به سه ري دا سه پا وه.

هه موو ئه وانه ش له حالتيكدا يه كه بابه تي "تماميت ارضي" يان به ئينگليزي Territorial Integrity له عورفي نيونه ته وه ييدا پيوه ندي به مافه نيونه ته وه ييه كانه وه هه يه و بابه تي ناوخوي ولاتان نيه. به و پيه ش پيملكردني نه ته وه يه ك له نه ته وه كان

ناوځوی ولاتیک به پاراستنی گشتایه تی خاکی ولات، دهچیتته  
چوارچیوهی هه لسوکهوت له گه ل بېگانه و به بېگانه زانینی ئەم  
نه ته وه یه وه. به پئی ئەو بنه ما نیونه ته وه پیه که له بهندی ٤ی  
ماده ی ٢ی مه نشووری نه ته وه یه گرتوو هکاندا هاتوو و بابه تی  
پاراستنی ته مامییه تی ئەرزی به مافیکی رهوای نیونه ته وه پیه ناسراوه،  
"ولاته سه ربه خوکان ئەو مافه یان هه یه که له به رامبه ر دهوله تیکی  
دیکه دا، به رگری له سنوره کان و خاکی ولاته که یان بکه ن."  
به رامبه ر به وه، ئەوه ی له عور فی نیونه ته وه ییدا پپوهندی به ناوځو  
و پپوهندی به مافی گه لانه وه هه یه، مافی دیاریکردنی چاره نووسه  
به مافی جیا بوونه وه شه وه نه ک پپمل کردنی نه ته وه یه کی چه وساوه  
به پاراستنی گشتایه تی خاکی ولاتیک که دهیچه وسینیتته وه. به  
قهولی دوکتور هیمنی سهیدی، بابه تی ته مامییه تی ئەرزی نه ک  
نابئ وه ک مه رج به سه ره نه ته وه بی مافه کاندای سه پپندری به لکو  
ده بی مه رجدار بکری به پاراستنی مافی ئەو نه ته وان ه وه. بابه تیک  
که به داخه وه عه بدوللای موهته دی له م سه ره تای رپیکه وتنی

نیوان هیژه کانی سهر به نه ته وه بندهسته کان و لایه نه  
ناوه ندگه راکاندا، ئاوه که ی خراب رشت.

عه بدوللا موهته دی و نیزیکانی تا ئیستا چند جار هه وئیان داوه  
گۆرانی دهسته واژه ی "تمامیت ارضی" به "یه کپارچه پی  
نیشتمانی" وه ک دهسکه وتیک به کورد بقه بلین. ئەم هه و له ش  
یه که م جار له کۆنفرانسییدا که له شاری بۆنی ئالمان به  
مه بهستی رینگه خوشکردن بۆ واژوی مه نشوره که هاته ئاروه،  
درا به لام قسه که ی سه رسورمان و ته نانه ت پیکه نینی به شدارانی  
لیکه وته وه. بۆخوی و نیزیکه کانی دواتریش هه وئیاندا  
"یه کپارچه گی سه رزه مینی" به شتیکی جیاواز نیشان بدن و وا  
بنوینن که ئەوه زیاتر پیوهندی به دهره وه و له به رامبه ر هیرشی  
دهره کیدا هه یه به لام وه ک هه ر لیکدانه وه یه کی بی پشتیوانه،  
پیشوازی لی نه کرا. سه ره نجام له کۆبوونه وه ی تیرگان له تۆرینتۆ،  
موهته دی دانی به وه دا نا که دوو دهسته واژه که جیاوازیان نییه و  
ته نیا له بهر ئەوه گۆریویانه که ریژی می کۆماری ئیسلامی به ناوی

"تمامیت ارضی" جنایه تی زۆری له کوردستان کردوو! وهک بلیی  
هیندهی کیشهی له گهڵ به عهره بی بوون و فارسی نه بوونی  
دهسته واژه که ههیه نه وهنده له گهڵ ناوه روکی دهسته واژه که و نه و  
جنایه تانهی به ناویه وه نه نجام دراون و دهرین، نییه. وهک نه وه  
وایه بلیین مادام کو ماری ئیسلامی به سیداره خه لکی زۆری له  
کورد کوشتوو، داوا ده کهین له وه به دوا به جیی سیداره، به  
فیشهک یان به چه قۆ له و نه ته وهیه بکوژن!

به لام ئەم چه مکه بو رهزا په هلهوی گرینگتر و حه یاتیتر له هه موو  
بهنده کانی دیکه ی مه نشووره کهیه. نه و وهک نمادی ئیرانی بوون،  
فارس ته وهری، ناوه ندگه رایی، ده سه لاتی پاشایه تی و له هه مووی  
گرینگتر زامنی یه کپارچه پی و "تمامیت ارضی" ئیران خۆی به  
خه لک و به لایه نگرانی ده ناسی. به تایبه تی له به رامبه ر کورد و  
نه ته وه مافخوازه کانی دیکه ی ئیراندا. بویه ش بی بوونی ئەم

چەمکە لە رۆیکەوتن لە گەڵ کورددا، دەستبەتال و مایه پوچ  
دەمایه وه.

لە بەرامبەر ئەو پێمکردنە کورددا، بەشی دوو هەمی ئەو بەندە  
مەنشووریش کە باس لە بوون و پەژراندنی جۆراوجۆری زمانی،  
قهومی، مەزھەبی و فەرھەنگی دەکا، هیچی بۆ کورد و نەتەوه کانی  
دیكە تیدا نییە. هیچ روونی ناکاتەوه کە ئەو قەبوول کردنە بۆ  
چییه و قەرارە چ بێ و چ بۆ ئەو جۆراوجۆریانە دەبێ بکری؟!  
قەبوول کردنی ئەو جۆراوجۆریانە لە نەفسی خۆیدا بابەتییکی سواو  
و کۆنە و تازە پێ تیدا نییە. لە یاسای بنەرەتی کۆماری ئیسلامیشدا  
ئەو جۆراوجۆرییە پەژرێندراوە و داکۆکی لە فرەقهومی و فرەزمانی  
و فرەدینیش هەیه بە بێ ئەوهی مافی ئەو جۆراوجۆرانە دیار بێ و  
مافە سەرەتایی و بنەرەتییه کانی خۆیان پێ رەوا ببیندری.

بابەتییکی گرینگی دیکە ئەم بەندە، بە کاربردنی وشە قەوم بە  
جیگای میللەت بۆ نەتەوه بێ مافە کانی ئێرانە. ئێرانیه کان لای

خویان وایان داناوه که له پیکهاتهی چند قهوم، میللهت پیکدی و کوی قهومه کانی ئیرانیش، میللهتی ئیرانیان پیکهیناوه. دیاره له و پیناسه یه دا فارس وه ک قهوم ئه ژمار ناکری به لکو به پی جیگه و پیگه که ی، بوخوی خودی میللهته که یه. ههتا ئه م سالانه ی دواپی ته نانهت نکۆلی له وهش ده کرا که ئیران زمانی جوراوجوری تیدای و له سهر بنه مای هه مان پیناسه له میللهت و میللهتایه تی فارس، زمانه کانی دیکه ش "گوش" و زاراوه ی زمانی فارسی بوون. ئیستاش فهرهنگی ئه و نه ته وانه به فهرهنگی ناوچه پی و محه للی ئه ژمار ده کرین و ره سمیه تیان نییه. ئه وه یانی هه موو ئه و قهوم و "گوش" و فهرهنگانه ده پی له خزمهت یه گرتوووی نه ته وه پی ئیران و ده و له مه ند کردنی زمان و نه ته وه و فهرهنگی ئیراندا بن و نه ته وه و زمان و فهرهنگی ئیرانیش هیچ نییه بیجگه له نه ته وه ی فارس، زمانی فارسی و فهرهنگی فارس له ناوه ند. به لام راستی ئه وه یه که پیکهاته، زمان، فهرهنگ، هه ست و شونا سخوازی ئه و نه ته وانه له گه ل پیناسه ی ئیرانییه کان بو میللهت و بو میللهتی ئیران یه کتر ناخویننه وه. به شیکی زورتر له و نه ته وانه ی که ئیرانییه

ناوهندگه راکان به قهومیان ده ناسین و به پیکهینه ری نه ته وهی  
ئیرانیان ده زانن، له گه ل ده ره وهی سنوره کانی ئیران نه ته وهی  
به ناوبانگ و ناسراون. کورده کان لانیکه م له سی و لاتی عیراق،  
تورکیه و سووریه دا، بلووچه کان له دوو و لاتی پاکستان و  
ئه فغانستانی شدا، عه ره به کان له بیست و دوو و لاتی عه ره بیدا و  
تورکمه نه کانی باکووری رۆژئاوا و تورکه کانی ئازهر بایجانیش  
له و به ری سنور و لاتی سهر به خوی تورکمه نستان و کۆماری  
ئازهر بایجانیان هه یه. بو عه ره بیکی ئه حواز به دننیا ییه وه زیاتر  
هه ست به هاونه ته وه بوون له گه ل عه ره بیکی ده ره وهی سنووری  
ئیراندا ده کا تا بلووچیک له خاش یان گیله کیک له ئامۆل.  
تورکیکی زه نجانیش هه مان هه ستی له گه ل تورکیکی باکو دا هه یه  
و بو کوردیکی سنه ییش هه ستی نیزیکایه تی له ته ک کوردیکی  
سلیمانی زیاتره تا فارسیک له شیراز. به کورتی ئه گه رچی له  
مه نشووره که دا باسی "میلله تی ئیران" نه کراوه و ته نیا باس له  
"حکومه تی میلی" هاتوو به لام هه ر ئه وه که نه ته وه بی  
مافه کان، که له به رامبه ر فارسه کاندایه ده ره جه ی دووه م و

سپههمن، به قهوم ناویان هاتووه، نیشانهی ئاشکرای زالبوونی  
رۆحی ناوه‌ندگه‌رای و ئیرانشه‌هری به‌سه‌ر نووسه‌رانی  
مه‌نشووردایه به مه‌به‌ستی درێژه‌دان به به‌رپوه‌به‌ری و لاتی ئێران  
له‌ژێر هه‌مان دروشمی سواوی یه‌ک میلله‌ت و یه‌ک په‌رچه‌مدا.  
ئه‌وه‌ی که له‌م رسته‌یه‌دا و له‌ کۆی به‌نده‌که‌دا ده‌یتوانی جیگای  
دلخۆشی سته‌ملیکراوان بێ، نه‌ک نه‌فسی داننان به‌ فره‌بی که  
وه‌ک گوتره‌شتیکی تازه‌ نییه‌ و هیچ نییه‌ به‌ ئکو داننان به‌ به‌رابه‌ری  
ئه‌و فره‌بی و ئه‌و جو‌راو‌جو‌ری زمانی، قه‌ومی، مه‌زه‌ه‌بی و  
فه‌ره‌ه‌نگی یه‌ ده‌بوو که نووسه‌رانی مه‌نشوور بو‌ نه‌ه‌ینانه  
خواره‌وه‌ی پله‌ی زمانی فارسی، نه‌ته‌وه‌ یان قه‌ومی فارس و  
فه‌ره‌ه‌نگی ناوه‌ندگه‌را ئاماده‌ نه‌بوون دان به‌و به‌رابه‌رییه‌دا بنین.  
به‌ کورتی له‌و به‌نده‌دا بێ ئه‌وه‌ی هیچ به‌ نه‌ته‌وه‌ بنده‌سته‌کان و  
پیش هه‌موان به‌ نه‌ته‌وه‌ی کورد ره‌وا ببیندری، به‌ناوی پاراستنی  
یه‌ کپارچه‌بی نیشتمان هه‌ناسه‌یان لی برپوه.





وہا حالہ تیکدا کورد و ہہموو کہمینہ کانی دیکہ ہەر بہ کہمینہ پی دەمیننہوہ و ہہ لہژاردنی پەرش و بلاو شوینی ئەوتۆی لەسەر چارەنووس و چارەسەری کیشە کانی ئەو گەلانە نابێ.

بەندی ٦ کہ کہوتووہتە پاژی مافی مرۆف و کہرامەتی مرۆفایەتیەوہ، بۆ نەتەوہ بئەستەکان جیئ سەرنجە؛ "پەژراندنی فرەپی و جۆراوجۆری لە کۆمەلگای ئێراندا و کۆشان بۆ لابرانی ہەلاواردنە میژووپی و ہەنووکەییەکان. پەژراندنی جیگای زمانەکانی دایکی لەسەر بنەمای یاسا و کۆنوانسیۆنە نیونەتەوہییەکان." ئەمە دەیتوانی رووناکاییەکی بێ بۆ ستەملیکراوان بەلام ئەوہندە ناروونە کہ سبەی رۆژ ہەر کہس دەتوانی لەژیری دەربچێ. بۆ وینە ہیچ روون نییە مەبەست لە یاسا و کۆنوانسیۆنە نیونەتەوہییەکان ئاماژە بە کام بەندی کام کۆنوانسیۆن و کیہە ماف دەکا؟! کۆمەلگای بەربلاو لە کۆنوانسیۆن و مادە و بەندی جۆراوجۆر ہەن ہەر لە سەرکۆنەکردنی دەسەلاتەکان سەبارەت بە پیشگرتنیان لە

فیربوونی زمانی دایک بو مندالان تا مافی خویندن به زمانی دایک لهه موو ئاسته کانی خویندندا. مهنشورر هیچ پروونی ناکاته وه که مه بهستی کامیانه. ئه وهش له حالیکدایه که له بهنده کانی دواتری پیوه نندیدار به مافه کانی مندالان، ژنان، کریکاران و... به پروونی لینک به کونوانسیون و مادهی پیوه نندیدار دراوه.

له مادهی ۹ی مهنشوردا پروتوکولی میساقی نیونه ته وه پی مافه مه دهنی و سیاسییه کان لینک دراوه که حکومته تی ئیستای ئیرانیش ئیمزای کردووه بی ئه وهی کاری پی بکا. له و پروتوکوله دا مافی خودموختاری و مافی دیاریکردنی چاره نووسی سیاسی بو نه ته وه کان بهرچاو گیراوه. ئه مه دهیتوانی به ندیکی باش بی بو نه ته وهی کورد و نه ته وه بندهسته کانی دیکه له داهاتووی ئیراندا به لام له هیچ جیگایه کی مهنشوردا دان به نه ته وه بوونی ئه و نه ته وانه نه نراوه و به ئیرانی فرهنه ته وه دا نه نراوه و ته نیا ئاماره به بوونی قه ومه کان کراوه. سروشتیه که ئه م مافانه قه وم نه گرته وه. به و پییهش له روانگهی نووسه رانی مهنشوردا

مه بهست له م بهنده "میلله تی ئیران" ه و ئه وه که خه لکی ئیران  
بتوانن له ریگه ی ریفرا ندۆم و دهنگدان بتوانن چاره نووسی خو یان  
له گه ل کۆماری ئیسلامی یه کلای بکه نه وه. بابه تیک که  
له چوارچۆیه ی سیاسه ته کانی مه نشوور و سیاسه تی رووخانی  
کۆنترۆلکراو یان ده ستاوده ست کردنی عادلانه ی ده سه لات  
ده گونجی.

ماده ی ۱۲ ی مه نشوور دادخوازی بو سه رجه م قوربانیا نی ده ستی  
کۆماری ئیسلامی له لایه ن کۆمیته کانی دۆزینه وه ی راستیه کانه که  
به ندیک پیویست و چاوه پروانکراوه. به لام ئه وه ی له وه بنده دا  
غایبه دادخوازی قوربانیا نی ده ستی ریژی می پیش له کۆماری  
ئیسلامی و سه رده می ده سه لاتی سته مشاییه که مه نشوور هیچ  
لای لی نه کردۆته وه. بو وینه گه لی کورد که له ده ست هه ردوو  
ریژی می ئیسلامی و پاشایه تی نه هامه تی چیشتوو، ده بی ئه و مافه ی

هه بی که له دادگایه کی عادیلانهدا پیشیلکاری مافه کانی له لایه ن  
ههردوو سیستمه وه، بداته دادگا و داوای داد بگا.

بهندی ۱۳ ی مهنشور یه ک له و بهندانیه که ناره زایه تی زوری  
لی که وتوووته وه؛ هه لوه شانیه وه ی سپای پاسداران و تیکه لکردنی  
هیژه کانی سپا له گه ل ئه رته ش. ئه وه ش له حالیکدایه که هه تا  
ئیسنا چه ندین کارزاری دهیان هه زار که سی بو به تیروریست  
ناساندنی سپای پاسداران له لایه ن یه کیتی ئوروپا و ولاتانی  
دیموکراتیک، هاتوووته ئاراهه. مهنشور هه ول ده دا بال به سه ر  
سپای پاسداراندا بکیشی و له نیو ئه رته ش و هیژه چه کداره کانی  
دیکه دا جیگای بو بکاته وه. هیژیک که هه ر ئیسنا لانیکه م له لایه ن  
ویلیه ته یه کگرتوووه کانی ئه مریکا وه به هیژیکی تیروریستی ناسراوه  
و ئه گه ر هه وله کانیش بو به تیروریستی ناساندنی سپا له ئاستی  
به رینتردا سه ربکه ون، ئه وه تاک به تاکی ئه ندامانی ئه و ریخراوه  
تاوانبارن و ده بی به تاوانی ئه ندامه تی له ریخراویکی تیروریستیدا  
دادگای و سزا بدرین. له وه ش زیاتر ئیسنا ئیدی سپای پاسداران

جياواز له کۆمارى ئىسلامى نىيە. بەشى زۆرى ئابوورپى ولات و جومگه کانى دەسه لات له دەست خۆيدايە. له وهش گه پين که ئه رته شى کۆمارى ئىسلامى ئىدى ئەو ئه رته شى زه مانى شا نىيە. به لکو هيزيکى چه کدارى ته سفیه کراوى ته يار به بيروباوهره کانى کۆمارى ئىسلاميه که جگه له دەسه لات، هيجى له سپا که متره. به لام وه ک گوترا مه نشوور و نووسه رانى هينده ي کيشه يان له گه ل به شه ئىسلامى، مه زه به ي و فه قيه يکه ي دەسه لات له ئيراندا هه يه ئەوهنده له گه ل داموده زگا کانى سه رکوت، هه لسوکه وتى ناوهنده سه رکوتکه ره کان و ده زگا گه نده له کانى ئەو ريزيمه ناتەبا نين.

رسته ي کۆتايى به ندى ۱۳ له دیکه ي به نده کهش بو نه ته وه ي کورد و نه ته وه بنده سته کان به ئازارتره؛ "ئه رکى ئه رته ش به رگرى له يه کپارچه يى خاکی نيشتمانە!" ئەمه له راستيدا ته واوکه رى به ندى دووى مه نشووره که يه که تيدا له به رامبه ر داننان به فره يى زمانى، قه ومى، نه ته وه يى و.. جه ختى له سه ر پاراستنى يه کپارچه يى

نیشتمان کردووہ. ئەسلێک کہ پیمان دەلی ئە گەر ئەو نەتەوانە  
پیی پیمل نەبن، ئەو لە گەل ئەرتەش بەرەورپوو دەبن.

ئەم بابەتە کارنامە ی رەشی کۆماری ئیسلامی لە سەرکوتی  
خواستەکانی کورد بەبیر دینیتەوہ. لەسەرەتای هاتنەسەرکاری  
کۆماری ئیسلامی، ئەرکی سەرکوتی خواستە نەتەوہییەکانی خەلکی  
کوردستان بە ئەرتەش درا. فەرمانە شوومەکە ی بنی سەدری  
سەرکۆماری ئەو کات لەو پێوەندییەدا بوو کہ فەرمانی بە ئەرتەش  
دا تا سەرکوتی خەلکی کوردستان بەندی پۆتینەکانیان شل  
نەکەنەوہ. دوای دامەزرانی سپای پاسداران، بەرەبەرە ئەم ئەرکە  
بە سپا درا. بەلام لێرە و بە پیی ئەم بەندە ی مەنشور، بە  
تیکهه لکیش کرانی سپا لە ئەرتەشدا، ئەرکە کہ بە هەردوو یان بە  
هاوبەش ئەسپێردراوہتەوہ. لەداھاتوو دا و لە ئە گەری کەوتنەسەر  
دەسەلاتی نووسەران و باوہر مەندان بە مەنشور، هەر جوولە و  
نارەزایەتیەکی مافخوازانە ی نەتەوہ بندەستەکان دەتوانی بە  
هەرەشە بۆسەر یە کپارچە پی خاکی ولات پیناسە بکری و دەتوانن

ئەرتەش بۆ پاراستنى ئەو يەكپارچەپى يە فرمان بدەن. ئەو ەش  
لە حالئىكدا يە كە ئەركى ئەرتەش لە ولاتانى پيشكەوتوو و لە حالى  
پيشكەوتندا و لە كۆمارى ئىسلاميشدا بەرگرى لە ەيرشى  
دەرەككە نەك سەركوتى نارەزايەتتى نەتەو ە بندەستە  
مافخوازەكانى ئەو ولاتە.

بەندەكانى تاكۆتايى نيو مەنشورە كە زياتر لەبەر ئەو سەرەرپۆيانە  
نووسراون كە كۆمارى ئىسلامىيان پى ياخى بوو ە ولاتانى  
دېموكراتىك لەو رېژىمەى داوا دەكەن. لەوانە پيوەندى ئاشتىانە  
لە گەل ولاتانى دەرەو، پىملىبون بە كۆنوانسىۆنى ئەمنىيەتى و  
ناوكى، پاراستنى ژىنگە و كۆنوانسىۆنى ئىف. ئەى. تى. ئىف. بۆ  
روونكردەنەو ەى ئابوورى و بەرگرى لە گەندەلى. نەك ەەر ئەو  
بەندانە بەلكو زۆربەى بەندەكانى مەنشور و ئەو بابەتە  
ناروونانەش كە بە روالەت بۆ ماف و ئازادى بندەست و  
ستەملىكراوان لە مەنشوردا ەاتوون، نەك ەلقولاوى باوهرى



نووسهران و دارپژهرانی مەنشور بە لکو پتر بۆ راکیشانی سەرنجی  
ولاتانی رۆژئاوا و داکۆکی لە بەها رۆژئاواییەکان تا بتوانن لەو  
رێگایەو سەرنجی کاربەدەستانی ئەو ولاتانە بۆ لای خۆیان  
رابکێشن و ئەوان بە تاکە ئۆپۆزیسیۆنی کۆماری ئیسلامی بناسن.  
تەنانەت ئەو ژێستە دیموکراتیکانەى وەک بە هەلبژاردن کردنی  
سەلتەنەت کە رەزا پەهلەوی بە پێچەوانەى لاگرەکانى لەخۆى  
نیشان دەدا هەر لە چوارچۆیەى ئەو مەبەستەدا جی دەگرن.

لەپاڵ ئەوانەدا کە سەبارەت بە ناوهرۆکی مەنشور گوترا، لاگرە  
کوردەکانى مەنشور جارى وایە هەول دەدەن هیندیک شتی  
لاوەکی وەک دەسکەوتی ئەم مەنشورە بە نەتەووەکەیان بناسین.  
بۆ وینە ئەووە کە هیندیک جەماعەتی شاپەرەست پێیان وای بەو  
مەنشورە شاکیان کەوتوو تە مەترسییەووە. ئەو هەش دەلیلیکی بۆ  
جییه بۆ رەواندەنەووەى نیگەرانی ئەو نەتەوانەى کە بەحرێک  
خوینیان بۆ گەشتن بە مافە سەرەتاییەکانى نەتەووەی و ئینسانی  
خۆیان داووە و دەبینن ئیمزاکە هیچی بۆ ئەوان تیدا نییه. ئەو پاساوە

له سه ركه وتووترين حاله تدا وهك سه ودايه كي ئاوايه كه رهزا  
په هله وي واز له هه وئدان بو گه يشتن به ته ختي پاشايه تي بيئي و  
له به رامبه ردا كورديش دهست له مافه نه ته وايه تيبه كاني خوئي  
هه لگري!!

يان ئه وه كه له مه نشووره كه دا باسي يه ك نه ته وه و يه ك زمان و  
يه ك په رچهم و شتي ئاواي تيدا نيبه، ده ليلي ره دكرانه وي ئه و  
شتانه نيبه كه له سه رده مي پاشايه تيدا و هه ر ئيستاش له سيستمى  
ده سه لاتداره تي ئيراندا جيگيرن. باس له "ته كه سور" و "ته نه وع"  
پتر ده چيته خانه ي ئازاديه كو مه لايه تيبه كاني وهك ئازادى  
جلوبه رگ و ئازادى ره گه ز و... و ده تواني هيچ پيوه ندى به ئازادى  
نه ته وه بنده سته كانه وه نه بي. به گشتى هه موو ئه و شتانه ي به  
ناوى ده سكه وت له و مه نشووره دا به كورد ده فرو شرينه وه به  
زياديشه وه له قانونى ئه ساسى نگريسى جمهورى ئيسلاميدا  
هاتوون كه وه زعى كورد و نه ته وه بنده سته كاني ديكه ئاوايه.

\*\*\*

شۆرشی ژینا یان شۆرشی #ژن\_ژیان\_ئازادی بهر له ههر  
پیناسهیهک، شۆرشی شوناسخوازییه. شۆرشی ئەوانه  
له ماوهی سه د سالی رابردوودا و له لایه ن ههردوو دهسه لاتی  
پاشایه تی و ئیسلامیه وه، بۆ به فارس کردن، به شیعه کردن و  
به پیاو کردنی سیستم و کۆمه لگا، شوناس و مافیان پێشیل و  
ئازادییه کانیا ن لی زهوت کراوه. به لام ئەو شۆرشه وێرای  
شوناسخوازیبوونی، یه گگرتووخوازانه شه. وێرای  
شوناسخوازیبوونی، پشتیوانی له شوناسی ئەویدیکه ش ده کا. بۆ  
تورکیکی ئازهربايجان شانازییه که وێرای داکوکی له مافه کانی خو ی،  
پشتیوانی له مافه کانی گه لی کوردیش بکا و بلێ "ئازهربايجان  
ئویاخدی کوردستانه دایاخدی". بۆ خانمه ئەکته ریکی فارس  
شوورهی نییه ئەگه ر پلاکاردی دروشمی ژن\_ژیان\_ئازادی به  
هه مان زمانی دایکی دروشمه که، بهرز بکاته وه. بۆ به ندکراویکی  
ئیسفه هانی ئاساپییه که له بهر ده رگای زیندانه وه به کوردی

دروشمی ژن ژيان ئازادی بدا يان بؤ بلو وچيک له بلو وچستانه وه  
 هاوار بکا؛ کوردستان ته نيا نيه، بلو وچ پشتيو انيه. بيچگه له وانه  
 خواستی به رابه ری له نيوان ژن و پياو، فارس و نه ته وه کانی دیکه و  
 ته نانه ت له نيوان زمانه کانیشدا خالی هاوبه شی نيزیک به ته وای  
 دروشمه کانی ئە و شوړشه يه. شتيک که به داخه وه له مه نشووردا  
 نيه و روانی له سه ره وه بؤ خواره وهی نه ته وهی بالاده ست و  
 ده سه لاتخوازه کانی هه روا به سه ر ناوه رو که که یدای زاله.  
 له راستیدا غایبی هه ره گه وهی مه نشوور، روچی شوړشی ژينا  
 به سه ر مه نشووره که دایه. مه نشوور زیاتر له وهی هه لقولاوی  
 روچی ئەم شوړشه، زیدی ئەم شوړشه و خواسته کانی  
 شوړشگیرانی سه ر شه قام بی، چاو له ده ستی ولاتانی روژئاوایه تا  
 به لکو تا قمی جوړج تاون به "به ره ی ئوپوزیسیونی کو ماری  
 ئیسلامی" و به تاکه ئالترناتیوی ریژی می جمهوری ئیسلامی بناسی.  
 ده یه وهی زیاتر له وهی که هه یه سه نگ و قورسای پی بدری. هه ر  
 به و سه نگ و به رده دلخوازه ی خویشی مامه له ی له گه ل بکری و  
 پشتیوانی لی بکری. غافل له وهی که مه شوو عییه ت ئە گه ر له

رەوتى خەبات و لەلايەن خەلكى ناوخۆو بە ھېزىك يان  
ئۆپۆزىسيۆنىك نەدرى ئەو ھەرگىز لەرپى كۆمەلگاي  
نۆنەتەو ھەيەو دەستەبەر ناي.

سەبارەت بە واژۆي لايەنى كوردى لەژىر ئەم مەنشورە،  
لەراستىدا ئەگەر نەشبا رەنگە فەرقى مەنشور تەنيا ھىنانەو ھى  
دەستەواژەي "تماميت ارضى" ھەك خۆي با و نووسەرانى  
ھەستيان بە پىويستى ھەرگىرانەو ھى دەستەواژە عەرەبىيە كە بۆ  
سەرزمانى فارسى بۆ "يە كپارچەپى سەرزەمىنى" نەدە كەرد. چونكە  
ھەك باس كرا مەنشور روو بە ولاتانى رۆژئاوا و بە پىي نرڭ و بەھا  
رۆژئاوايىە كان نووسراو ھە و پىيەش نەيدەتوانى شتتېكى لەو ھە  
كە مەتر بى. بەلام واژۆي كە ساپەتې يە كەمى يەك لە دوو حيزبى  
پىكھىنەرى ناوھەندى ھاوكارىي حيزبە كانى رۆژھەلاتى كوردستان بۆ  
نەتەو ھە بىندەستە كان، بۆ سوننە مەزھەب و ئايىنە پەراويزە كان، بۆ  
كورد و بۆ ناوھەندى ھاوكارىي حيزبە سىياسىيە كانى كوردستانى ئىران  
و تەنانەت بۆ حيزبى كۆمەلەش بى دەسكەوت و بە خۆراپى بوو.

تا ئاستىك كه هىچكام له وانه به حيزى كۆمه له شه وه تا نووسىنى  
ئەم دىرانه ئاماده نەبوون پشتىوانى لى بكن و موتهدى لەم  
نۆهدا به تەواوى لە كۆمەلگای سىياسى كوردستان و كۆمەلگای  
ستەملىكراوانى ئىران تەرىك خراوه. بەلام بەو حالەش ئەو  
پەيوەستبوون و واژۆكردنە زىانى زۆرى لە يەكگرتووى ناومالى  
كورد دا. ناوەندى هاوكارى وهك تاكه پىكهاتهى بانحيزى كه به  
دهيان و سەدان هەزاران كەس لە خەلكى كوردستان لەسەر  
بانگەوازی ئەو ناوەندە دژ بە كۆمارى ئىسلامى چوونە سەر  
شەقام، مانىان گرت، خوینىان دا، گىران يان ئەتك كران، دواى  
ئەو واژۆيه به كردهوه تووشى جهلده هات و مه گەر به تىگەرانى  
خوینى تازه ئەگىنا ئاستەمه رۆحى دەبەر بىتهوه. لە ماوهى شەش  
مانگى رابردووشدا، بەخاترى هەولى لایەك لە دوو لایەنى  
ناوەندى هاوكارى بۆ پەيوەستبوون بە گروپى جۆرج تاون، نە رىگا  
بۆ پەيوەست بوونى حيزبه كانى دىكهى كوردستان و بەرىن  
كردنەوهى ناوەند هەبووه و نە لەبەر دلى ئەندامانى دىكهى ئەو  
گرووپە، كارىك بۆ چالاک كردنى كۆنگرهى نەتەوه كانى ئىرانى

فیدرال کراوه. کارکردن له گه ل حیزب و ریڅخراوی سهر به نه ته وه  
بندهسته کانی دیکه ی ئیران و پیکهینانی هر یه کگرتووویه ک له  
نیوان نه ته وه کان به کرده وه په ک خرابوو. ته نیا قازانجیک که  
رهنگه له بوونی موته دی له و کوړه دا هه بی قازانجی تاکه که سی و  
تا راده یه ک حیزییه. رهنگه زیاتر له لایه نه کانی دهره وه ی نه و  
گروپه بو سهر تلویزیونه سه لته نه ت ته له به کان بانگ بکری و  
نه گهر گروپی جورج تاونیش له داها توودا توانی یارمه تییه ک  
لیروله وی وهرگری، نه وه نه ویشی لی بیبه ش نه کری.

ژیده ر:

- منشور همبستگی و سازماندهی برای آزادی (مهسا)
- بزاقي روشنګه رپی ژناني کوردستان: راګه یاندي په سه ند نه کردنی  
منشور مهسا"
- منشور حقوق شهروندی – حسن روحانی

- جایگاه زبان مادری در حقوق بین‌الملل

- کومه‌نیک ستاتووس یان لیدوانی به‌رئزان دوکتور هیمن

سهیدی، دوکتور کامران مه‌تین و کاک ته‌یمووری مسته‌فایی

سه‌بارت به مه‌نشووری مه‌هسا

- اصل تمامیت ارضی یا تمامیت سرزمینی در حقوق بین‌الملل

عید محمد عزیزپور

- ویکی‌پدیای فارسی